
Vikata Stuti by Devarshi

—
—
ವಿಕಟಸ್ತುತಿಃ ದೇವರ್ಷಿಭಿಃ ಪ್ರೋಕ್ತಾ
—
—

Document Information



Text title : Vikata Stuti by Devarshi

File name : vikaTastutiHdevarShibhiHproktA.itx

Category : ganesha

Location : doc_ganesha

Transliterated by : Ajit Krishnan

Proofread by : Ajit Krishnan, PSA Easwaran

Description/comments : Mudgalapurana, Khanda 6, Adhyaya 36

Latest update : April 23, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org



ವಿಕಟಸ್ತುತಿ: ದೇವರ್ಷಿಭಿಃ ಪ್ರೋಕ್ತಾ



ಆದಿಶಕ್ತಿರುವಾಚ -

ಕಾಮಾಸುರಂ ಮಹಾಶಾಂತಿಯುತಂ ದೃಷ್ಟ್ವಾ ಸುರರ್ಷಯಃ .

ವಿಸ್ಮಿತಾ ವಿಕಟಂ ಪೂಜ್ಯಂ ತುಷ್ಟುವಃ ಕರಸಂಪುಟಾಃ .. 1..

ದೇವರ್ಷಯ ಊಚುಃ

ಅಜಂ ಪುರಾಣಂ ಪರಮವ್ಯಯಂ ಚ ಸದಾತ್ಮರೂಪಂ ಸಕಲಾವಭಾಸಂ .

ಅಸದ್ವಿಹೀನಂ ವಿವಿಧಾಂತರಸ್ಥಂ ಭಜಾಮಹೇ ತಂ ವಿಕಟಂ ಪರೇಶಂ .. 2..

ಅನಾದಿಮಧ್ಯಾಂತವಿವರ್ಜಿತಂ ಯತ್ನುಜೀವನಂ ಜೀವನಧರ್ಮಧಾರಂ .

ಸದಾಸಮೃತಂ ಬ್ರಹ್ಮ ವಿಕಾರಹೀನಂ ಭಜಾಮಹೇ ತಂ ವಿಕಟಂ ಪರೇಶಂ .. 3..

ತ್ವಯೈವ ಮಾಯಾ ರಚಿತಾ ಸ್ವಬಿಂಬಾತ್ ಸ್ವಯಂ ದಧೌ ಜೀವನಬಿಂಬವೀರ್ಯಂ .

ಬಭೂವ ಯುಕ್ತಾ ರಚನೇ ಸಮರ್ಥಾ ಭಜಾಮಹೇ ತಂ ವಿಕಟಂ ಪರೇಶಂ .. 4..

ತಥಾ ಹ್ಯಸದ್ರೂಪಮಯಂ ಚ ಸಾಂಖ್ಯಂ ಕೃತಂ ತಥಾ ಬ್ರಹ್ಮ ಸುಬೋಧರೂಪಂ .

ಅನಂತಭೇದಾಶ್ರಿತಮಪ್ರಮೇಯಂ ಭಜಾಮಹೇ ತಂ ವಿಕಟಂ ಪರೇಶಂ .. 5..

ತತಃ ಸ್ವಬೋಧೇನ ಕೃತಂ ಚ ಸೋಹಂ ಪವಿತ್ರಮೇಕಾಶ್ರಿತಮಾದಿರೂಪಂ .

ಜಗದ್ವರಂ ಬಿಂದುಮಯಂ ತಥಾ ವೈ ಭಜಾಮಹೇ ತಂ ವಿಕಟಂ ಪರೇಶಂ .. 6..

ಜಗಚ್ಚತುಷ್ಟಾದಮಯಂ ಚ ತಾಭ್ಯಾಂ ವ್ಯಷ್ಟ್ಯಾ ಸಮಷ್ಟ್ಯಾ ಚ ಯುತಂ ಹಿ ಸೃಷ್ಟಂ .

ಅಜೇಷು ಸಂಜೀವನದಂ ಗಣೇಶಂ ಭಜಾಮಹೇ ತಂ ವಿಕಟಂ ಪರೇಶಂ .. 7..

ತತಂ ತ್ವಯಾ ಭೇದವಿಹೀನಭಾವಾತ್ ಪ್ರಕಾಶರೂಪೇಣ ವಿಭಾಸಿ ನಾಥ! .

ಅನಂತಲೀಲಾಕರಮಪ್ರಮೇಯಂ ಭಜಾಮಹೇ ತಂ ವಿಕಟಂ ಪರೇಶಂ .. 8..

ಅಜೈರ್ವಿಹೀನೋಽಸಿ ಗಜಾನನ! ತ್ವಂ ತಥಾಽಪಿ ಸರ್ವತ್ರ ವಿಭಾಸಿ ಭಕ್ತ್ಯಾ .

ಅತೋ ಗಣೇಶಂ ವಿಕಟಂ ವದಂತಿ ಭಜಾಮಹೇ ತಂ ವಿಕಟಂ ಪರೇಶಂ .. 9..

ಹರಿಸ್ವರೂಪೇಣ ವಿನಾಯಕ! ತ್ವಂ ಸುರಕ್ಷಸೀದಂ ರಜಸಾ ವಿಧಾತಾ .

ತಥಾ ತಮೋಯುಕ್ತತಯಾ ಹರೋಽಸಿ ಭಜಾಮಹೇ ತಂ ವಿಕಟಂ ಪರೇಶಂ .. 10..

ಪ್ರಸೃಷ್ಟಕರ್ಮಾಣಿ ತದಂತರಸ್ಥೋರ್ಯಮಾಽಸಿ ಸಂಜೀವನರೂಪಕೇಣ .

ಕ್ರಿಯಾಸ್ವರೂಪೇಣ ತು ಶಕ್ತಿಸಂಸ್ಥೋ ಭಜಾಮಹೇ ತಂ ವಿಕಟಂ ಪರೇಶಂ .. 11..

ಸದಾತ್ಮರೂಪೇಣ ಚ ಢುಂಡಿರಾಜ! ಸ್ಥಿತೋಽಸಿ ವಿಶ್ವಂಭರ ವಿಶ್ವಮೂರ್ತೇ! .

ನ ತೇ ಕದಾಚಿಜ್ಜಗತಿ ಪ್ರವೇಶೋ ಭಜಾಮಹೇ ತಂ ವಿಕಟಂ ಪರೇಶಂ .. 12..


ಸದಾಽಽದಿಪೂಜ್ಯಂ ಸಕಲೈಃ ಸುವಂದ್ಯಂ ಗಣೇಶಸಿದ್ಧಿಪ್ರದಮಾಸಮಂತಾತ್ .
 ಸುಚಿತ್ತಭಾಸಂ ಗಜಕರ್ಣಧಾರಂ ಭಜಾಮಹೇ ತಂ ವಿಕಟಂ ಪರೇಶಂ .. 13..
 ಸ್ವಾನಂದನಾಮ್ನಿ ನಗರೇ ಸುಸಂಸ್ಥಂ ತ್ರಿನೇತ್ರಯುಕ್ತಂ ಮೂಷಕೋಪರಿಸ್ಥಂ .
 ಮಹೋದರಂ ಚೈಕರದಂ ವಿಭೂಷಂ ಭಜಾಮಹೇ ತಂ ವಿಕಟಂ ಪರೇಶಂ .. 14..
 ಸ್ವಭಕ್ತಪಕ್ಷೇಷು ವಿರಾಜಮಾನಂ ವಿಘ್ನೈರ್ವಿಹೀನಂ ಮನಸೇಪ್ಸಿತಂ ಚ .
 ಅಭಕ್ತಸರ್ವಾಶ್ರಿತನಾಶಕಾರಂ ಭಜಾಮಹೇ ತಂ ವಿಕಟಂ ಪರೇಶಂ .. 15..
 ನಿಯಂತ್ರೂಪಂ ತವ ಹಸ್ತಸಂಸ್ಥಂ ಜಗತ್ಸು ನಾನಾವಿಧಬ್ರಹ್ಮಸು ಪ್ರಭೋ!
 ಮಹಾಂಕುಶಂ ಹ್ಯಂಕುಶಧಾರಮೇಕಂ ಭಜಾಮಹೇ ತಂ ವಿಕಟಂ ಪರೇಶಂ .. 16..
 ಭ್ರಮಾತ್ಮಕಂ ಬಂಧನಮೇಕಮೇವ ತದೇವ ಪಾಶಂ ಪ್ರಭುಹಸ್ತಸಂಸ್ಥಂ .
 ಸ್ವಭಕ್ತಿಕೃತ್ವಂಧನಹಾನಿಕಾರಂ ಭಜಾಮಹೇ ತಂ ವಿಕಟಂ ಪರೇಶಂ .. 17..
 ತ್ವದಾಶ್ರಿತಾನಾಂ ನ ಭಯಂ ಕದಾಚಿತ್ ಸದಾಽಭಯಂ ತೇ ಕರಸಂಸ್ಥಿತಂ ಚ .
 ಪ್ರತ್ಯಜ್ಯ ದುಷ್ಟಾ ಭಯಸಂಯುತಾಸ್ತೇ ಭಜಾಮಹೇ ತಂ ವಿಕಟಂ ಪರೇಶಂ .. 18..
 ನಿಜಾಮೃತಂ ವಿಘ್ನಪತೇ ಯದನ್ನಂ ಜಗತ್ಸು ಸಂಸ್ಥಂ ಪ್ರಭುಹಸ್ತಗಂ ತಂ .
 ಸುಮೋದಕಂ ಮೋದಕರಂ ಜನಾನಾಂ ಭಜಾಮಹೇ ತಂ ವಿಕಟಂ ಪರೇಶಂ .. 19..
 ಅಸನ್ಮಯೇ ಸರ್ವಗತಾ ವಿಭಿನ್ನಾ ಪರಂ ಸದಾಽಸ್ಯಾಶ್ಚ ಸುಶಾಂತಿಸಂಸ್ಥಂ .
 ಅತೋ ವದಂತೇ ವಿಕಟಂ ಜನಾಸ್ತ್ವಾಂ ಭಜಾಮಹೇ ತಂ ವಿಕಟಂ ಪರೇಶಂ .. 20..
 ವಯಂ ಸ್ತುವೀಮೋಽಲ್ಪಸುಬೋಧಗಾಃ ಕಿಂ ಪ್ರಭುಂ ನ ಶಕ್ಯಂ ನಿಗಮಾದಿಭಿಶ್ಚ .
 ಶುಕಾದಿಭಿಃ ಸ್ತೋತುಮಪಾರಗಂ ಯಂ ಭಜಾಮಹೇ ತಂ ವಿಕಟಂ ಪರೇಶಂ .. 21..
 ತಥಾಪಿ ತೇ ದರ್ಶನಜೀನ ನಾಥ ಬೋಧೇನ ಬ್ರಹ್ಮೇಶ! ಸುಸಂಸ್ತುತೋಽಸಿ .
 ಅತಃ ಪ್ರತುಷ್ಟೋ ಭವ ದೀನಪಾಲ! ಭಜಾಮಹೇ ತಂ ವಿಕಟಂ ಪರೇಶಂ .. 22..
 ವಿಕಟ ಉವಾಚ -
 ಇದಂ ಸ್ತೋತ್ರಂ ಕೃತಂ ಸರ್ವೈರ್ಮದೀಯಂ ಮತ್ಪ್ರದಪ್ರದಂ .
 ಭವಿಷ್ಯತಿ ಜನಾಯೈವ ಪಠತೇ ಶೃಣ್ವತೇ ಪರಂ .. 26..
 ಭಕ್ತಿಮುಕ್ತಿಪ್ರದಂ ಪೂರ್ಣಂ ಪುತ್ರಪೌತ್ರಾದಿವರ್ಧನಂ .
 ಧನಧಾನ್ಯಾದಿಕಂ ಕಾಮಪ್ರದಂ ಸ್ತೋತ್ರಸ್ಯ ಪಾರತಃ .. 27..
 ಷಟ್ಕರ್ಮಸಾಧನಕರಂ ಪಠಕೃತ್ಯವಿನಾಶನಂ .
 ನಾನಾರೋಗಹರಂ ಪೂರ್ಣಂ ಭವಿಷ್ಯತಿ ಸುಸೇವಿನಾಂ ..28..
 ಕಾರಾಗೃಹಗತಾನಾಂ ಚ ಬಂಧಮೋಕ್ಷಕರಂ ಭವೇತ್ .
 ಸಹಸ್ರಾವರ್ತನೇನೈವ ಸದಾ ಸೌಭಾಗ್ಯವರ್ಧನಂ ..29..
 ನಾನಾಪಾಪಸಮೂಹಾನಾಂ ದಾಹಕಂ ಪಠನಾತ್ಮಥಾ .
 ಸರ್ವಸಿದ್ಧಿಕರಂ ಚೈವ ಭವಿಷ್ಯತಿ ನ ಸಂಶಯಃ ..30..
 ಏಕವಿಂಶತಿವಾರಂ ಯಃ ಪಠಿಷ್ಯತಿ ನಿರಂತರಂ .

ಸ ಸರ್ವ ಸಾಧಯೇತ್ ಸದ್ಯೋ ದಿನಾನಾಮೇಕವಿಂಶತಿಂ ..31..


ಇತಿ ದೇವರ್ಷಿಭಿಪ್ರೋಕ್ತಾ ವಿಕಟಸ್ತುತಿಃ ಸಮಾಪ್ತಾ . 6.36

Encoded by Ajit Krishnan

Proofread by Ajit Krishnan, PSA Easwaran

——
Vikata Stuti by Devarshi

pdf was typeset on April 28, 2023

——
Please send corrections to sanskrit@cheerful.com

